

قرآنِ پاک اور نعتِ مصطفیٰ

سَلِّ عَلَىٰ سَيِّدِنَا
مُحَمَّدٍ وَآلِهِ وَسَلَّمَ

07-October-2022



جمعہ کے اجتماع میں ہونے والا بیان

(For Islamic Brothers)

جمعہ کا بیان (17 اکتوبر، 2022ء)

مدنی مراکز (فیضانِ مدینہ) اور شعبہ ائمہ مساجد کے تحت (مساجد کے لئے)

قرآن پاک اور نعتِ مصطفیٰ

اس بیان میں آپ جان سکیں گے...!

... علمِ غیبِ مصطفیٰ ❀

... حضورِ صَلَّی اللہُ عَلَیْہِ وَاٰلِہٖ وَسَلَّمَ کا حکم ماننا فرض ہے ❀

... خدا چاہتا ہے رضائے محمد ❀

... حوضِ کوثر کس کو ملے گا؟ ❀

پیشکش

الْمَدِیْنَةُ الْعِلْمِیَّةُ (اسلامک ریسرچ سنٹر)

(شعبہ بیاناتِ دعوتِ اسلامی)

اَلْحَمْدُ لِلّٰهِ رَبِّ الْعَالَمِيْنَ وَالصَّلٰوةُ وَالسَّلَامُ عَلٰى خَاتَمِ النَّبِيِّنَّ ط

اَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط

اَلصَّلٰوةُ وَالسَّلَامُ عَلَيْكَ يَا رَسُوْلَ اللّٰهِ وَعَلٰى اٰلِكَ وَاَصْحٰبِكَ يَا حَبِيْبَ اللّٰهِ

اَلصَّلٰوةُ وَالسَّلَامُ عَلَيْكَ يَا نَبِيَّ اللّٰهِ وَعَلٰى اٰلِكَ وَاَصْحٰبِكَ يَا نُوْرَ اللّٰهِ

نَوَيْتُ سُنَّتَ الْاِعْتِكَافِ (ترجمہ: میں نے سنتِ اعتکاف کی نیت کی)

دروِ پاک کی فضیلت

حضورِ اکرم، نورِ مجسم صَلَّی اللہُ عَلَیْہِ وَاٰلِہٖ وَسَلَّم کا فرمانِ عالیشان ہے: میرا جو اُمّتِ
إخلاص کے ساتھ مجھ پر ایک مرتبہ دروِ پاک پڑھے گا، اللہ پاک اُس پر 10 رحمتیں نازل
فرمائے گا، اُس کے 10 درجات بلند فرمائے گا، اُس کے لئے 10 نیکیاں لکھے گا اور اُس کے
10 گناہ مٹا دے گا۔⁽¹⁾

میری زبان تَر رہے ذکر و دُرود سے | بے جا ہنوں بھی نہ کروں گفتگوِ فضول⁽²⁾
صَلُّوْا عَلٰی الْحَبِيْبِ! صَلَّی اللّٰهُ عَلٰی مُحَمَّدٍ

پیارے اسلامی بھائیو! آج کے بیان کا موضوع ہے قرآن پاک اور نعتِ مصطفیٰ صَلَّی اللّٰهُ
عَلَيْهِ وَاٰلِهِ وَسَلَّمَ جس میں ہم حضور نبی کریم، صاحبِ خُلُقِ عَظِيْمٍ صَلَّی اللّٰهُ عَلَيْهِ وَاٰلِهِ وَسَلَّمَ کی شان و عظمت،
فضائل و برکات اور حضور صَلَّی اللّٰهُ عَلَيْهِ وَاٰلِهِ وَسَلَّمَ کی وہ خصوصیات جو قرآنِ کریم میں بیان کی گئی
ہیں، مثلاً قرآنِ کریم میں کہیں آپ کو شفاعت کرنے والا فرمایا گیا تو کہیں آپ کو سِرِّ اَجْمَلٍ مِّنِيَّا

① ... سنن کبریٰ، کتاب عمل ایوم، باب ثواب الصلاة، جلد: 6، صفحہ: 21، حدیث: 9892۔

② ... وسائل بخشش، صفحہ: 243۔

یعنی چمکتا ہوا سورج فرمایا گیا۔ کہیں آپ کو **لیس و طہ** فرمایا گیا تو کہیں آپ کو **مَزْمَل و مَدَن** فرمایا گیا، اَلْغَرَضُ اللّٰهُ پاك نے اپنے محبوب صَلَّى اللّٰهُ عَلَيْهِ وَاٰلِهٖ وَسَلَّمَ کو جن بے شمار اوصاف اور خصوصیات سے نوازا ہے، ان کے متعلق کچھ سنیں گے۔ کسی پنجابی شاعر نے کیا خوب کہا ہے:

دساں کی میں مصطفیٰ دی کِڈی سوہنی شان اے | آپ دی تعریف وِج سارا ہی قرآن اے
پڑھ کے تُوں دیکھ جہڑا مرضی سپارہ | قَسَمِ خِدا دی مینوں سب نالوں پیارا

صَلُّوْا عَلَيَّ الْحَبِيْب! | صَلَّى اللّٰهُ عَلَيَّ مُحَمَّدًا

آئیے! عظمتِ مصطفیٰ سے معمور کچھ واقعات سنتے ہیں، پھر ان سے متعلق قرآنی آیات اور اس کے تفسیر کے مدنی پھول بھی سنتے ہیں:

يَا رَسُوْلَ اللّٰهِ اَنْظُرْ حَالَنَا

جب حضورِ اقدس صَلَّى اللّٰهُ عَلَيْهِ وَاٰلِهٖ وَسَلَّمَ صحابہ کرام رَضِيَ اللّٰهُ عَنْهُمْ کو کچھ تعلیم و تلقین فرماتے تو وہ کبھی کبھی درمیان میں عرض کیا کرتے۔ **رَاعِنَا يَا رَسُوْلَ اللّٰهِ** اس کے یہ معنی تھے کہ **یا رسول اللہ!** صَلَّى اللّٰهُ عَلَيْهِ وَاٰلِهٖ وَسَلَّمَ، ہمارے حال کی رعایت فرمائیے یعنی کلامِ اقدس کو اچھی طرح سمجھ لینے کا موقع دیجئے۔ یہودیوں کی لغت میں یہ کلمہ بے ادبی کا معنی رکھتا تھا اور انہوں نے اسی بُری نیت سے کہنا شروع کر دیا۔ حضرت سعد بن معاذ رَضِيَ اللّٰهُ عَنْهُ یہودیوں کی اصطلاح سے واقف تھے۔ آپ نے ایک روز یہ کلمہ ان کی زبان سے سُن کر فرمایا: اے دشمنانِ خدا! تم پر اللہ کی لعنت، اگر میں نے اب کسی کی زبان سے یہ کلمہ سنا تو اس کی گردن اڑا دوں گا۔ یہودیوں نے کہا: ہم پر تو آپ برہم ہوتے ہیں جبکہ مسلمان بھی تو یہی

کہتے ہیں، اس پر آپ رنجیدہ ہو کر سرکارِ دو عالم صَلَّی اللہُ عَلَیْہِ وَاٰلِہٖ وَسَلَّم کی خدمتِ اقدس میں حاضر ہوئے ہی تھے کہ یہ آیت نازل ہوئی جس میں **رَاعِنًا** کہنے کی ممانعت فرمادی گئی اور اس معنی کا دوسرا لفظ **أَنْظُرْنَا** کہنے کا حکم ہوا۔⁽¹⁾

چنانچہ پارہ 1، سُورَةُ بَقْرَةَ، آیت نمبر 104 میں ارشاد ہوتا ہے:

<p>ترجمہ کنزالایمان: اے ایمان والو! رعنا نہ کہو اور یوں عرض کرو کہ حضور ہم پر نظر رکھیں اور پہلے ہی سے بغور سنو اور کافروں کے لئے دردناک عذاب ہے۔</p>	<p>يَا أَيُّهَا الَّذِينَ آمَنُوا لَا تَقُولُوا رَاعِنًا وَتَقُولُوا أَنْظُرْنَا وَاسْمَعُوا لِلْكَافِرِينَ عَذَابٌ أَلِيمٌ ﴿١٠٤﴾</p>
---	---

(پارہ: 1، سورہ بقرہ: 104) | دردناک عذاب ہے۔

اس آیت کریمہ کے تحت تفسیر صراطُ الجنان میں درج کچھ علمی فائدے پیش خدمت ہیں: **(1):** انبیائے کرام عَلَیْہِمُ السَّلَامُ کی تعظیم و توقیر اور ان کی جناب میں ادب کا لحاظ کرنا فرض ہے اور جس کلمہ میں ترکِ ادب کا معمولی سا بھی اندیشہ ہو وہ زبان پر لانا ممنوع ہے **(2):** وہ الفاظ جن کے دو معنی ہوں، اچھے اور بُرے اور لفظ بولنے میں اس بُرے معنی کی طرف بھی ذہن جاتا ہو تو وہ بھی اللہ پاک اور حضورِ اقدس صَلَّی اللہُ عَلَیْہِ وَاٰلِہٖ وَسَلَّم کے لئے استعمال نہ کئے جائیں **(3):** یہ بھی معلوم ہوا کہ حضور پر نور صَلَّی اللہُ عَلَیْہِ وَاٰلِہٖ وَسَلَّم کی بارگاہ کا ادب **رَبُّ الْعَالَمِينَ** خود سکھاتا ہے اور تعظیم کے متعلق احکام کو خود جاری فرماتا ہے **(4):** اس آیت میں اس بات کی طرف اشارہ ہے کہ انبیاء کرام عَلَیْہِمُ السَّلَامُ کی جناب میں بے ادبی

① ... تفسیر قرطبی، پارہ 1، سورہ بقرہ، تحت الآیة: 104، جلد: 2، صفحہ: 44 تا 45۔

کفر ہے۔

جبکہ مشہور مفسر قرآن، حضرت مفتی احمد یار خان رَحْمَةُ اللهِ عَلَيْهِ اس آیت مبارکہ کے تحت فرماتے ہیں: **سُبْحَانَ اللهِ!** کیا عظمتِ محبوب ثابت ہوئی کہ پروردگارِ عالم کو اپنے محبوب کی شان اس قدر بڑھانا منظور ہے کہ کسی کو ایسی بات کہنے کی اجازت نہیں دیتا کہ جس کلمہ سے دوسرے کو بدگمانی کرنے کا موقع ملے۔⁽¹⁾

يَا رَسُولَ	اللّٰهُ	أَنْظُرْ	حَالَنَا	طالبِ	نظرِ	کرم	بدکار	ہے
يَا حَبِيبَ	اللّٰهُ	اسْتَعْم	قَالَ	الْتِجَاءِ	يا	سَيِّدَ	الْإِرَارِ	ہے
إِنِّي	فِي	بَحْرٍ	هَمَّ	مُعْرِقٍ	ناؤ	ڈانواں	دَر	منجدہار
خُذِي	سَهْلٍ	لَنَا	أَشْكَالَنَا	نا	خُدا	آؤ	تو	بیڑا

صَلُّوا عَلَيَّ الْحَبِيبِ! صَلَّى اللهُ عَلَيَّ مُحَمَّدٍ

علمِ غیبِ مصطفیٰ

پیارے اسلامی بھائیو! ایک بار تاجدارِ رسالت صَلَّى اللهُ عَلَيْهِ وَسَلَّمَ نے فرمایا کہ میری اُمت کی پیدائش سے پہلے جب میری اُمت مٹی کی شکل میں تھی، اس وقت وہ میرے سامنے اپنی صورتوں میں پیش کی گئی جیسا کہ حضرت آدم عَلَيْهِ السَّلَامُ پر پیش کی گئی اور مجھے علم دیا گیا کہ کون مجھ پر ایمان لائے گا اور کون کفر کرے گا۔ یہ خبر جب منافقین کو پہنچی تو انہوں نے مذاق کے طور پر کہا کہ محمد مصطفیٰ صَلَّى اللهُ عَلَيْهِ وَسَلَّمَ کا گمان ہے کہ وہ یہ جانتے ہیں کہ جو لوگ ابھی پیدا بھی نہیں ہوئے، ان میں سے کون ان پر ایمان لائے گا اور کون کفر کرے گا،

①... شانِ حبیبِ الرحمن، صفحہ: 36۔

جبکہ ہم ان کے ساتھ رہتے ہیں اور وہ ہمیں پہچانتے نہیں۔ اس پر حضور سید المرسلین صَلَّی اللہُ عَلَیْہِ وَاٰلِہٖ وَسَلَّم منبر پر کھڑے ہوئے اور اللہ پاک کی حمد و ثنا کے بعد فرمایا: اُن لوگوں کا کیا حال ہے جو میرے علم میں طعن (اعتراض) کرتے ہیں، آج سے قیامت تک جو کچھ ہونے والا ہے، اس میں سے کوئی چیز ایسی نہیں ہے جس کا تم مجھ سے سوال کرو اور میں تمہیں اس کی خبر نہ دے دوں۔ حضرت عبداللہ بن حذافہ سہمی رَضِيَ اللہُ عَنْہُ نے کھڑے ہو کر کہا: یا رسول اللہ! صَلَّی اللہُ عَلَیْہِ وَاٰلِہٖ وَسَلَّم میرا باپ کون ہے؟ ارشاد فرمایا: حذافہ، پھر حضرت عمر رَضِيَ اللہُ عَنْہُ نے کھڑے ہو کر عرض کی یا رسول اللہ! صَلَّی اللہُ عَلَیْہِ وَاٰلِہٖ وَسَلَّم ہم اللہ پاک کی ربوبیت پر راضی ہوئے، اسلام کے دین ہونے پر راضی ہوئے، قرآن کے امام و پیشوا ہونے پر راضی ہوئے، آپ صَلَّی اللہُ عَلَیْہِ وَاٰلِہٖ وَسَلَّم کے نبی ہونے پر راضی ہوئے، ہم آپ سے معافی چاہتے ہیں۔ تاجدارِ رسالت صَلَّی اللہُ عَلَیْہِ وَاٰلِہٖ وَسَلَّم نے فرمایا: کیا تم باز آؤ گے؟ کیا تم باز آؤ گے؟ پھر منبر سے اتر آئے، اس پر اللہ پاک نے یہ آیت نازل فرمائی۔⁽¹⁾

ترجمہ کنز الایمان: اللہ مسلمانوں کو اسی حال پر چھوڑنے کا نہیں جس پر تم ہو جب تک جدانہ کر دے گندے کو ستھرے سے اور اللہ کی شان یہ نہیں کہ اے عام لوگو تمہیں غیب کا علم دے دے ہاں اللہ جن لیتا ہے اپنے رسولوں سے جسے چاہے تو ایمان لاؤ اللہ اور اس کے رسولوں پر اور اگر ایمان

مَا كَانَ لِلّٰهِ لِيَدْرَأَ الْمُؤْمِنِينَ عَلَىٰ مَا أَنْتُمْ عَلَيْهِ حَتَّىٰ يَمِيزَ الْخَبِيثَ مِنَ الطَّيِّبِ
 ط وَمَا كَانَ لِلّٰهِ لِيُطْلِعَكُمُ عَلَى الْغَيْبِ
 وَلٰكِنَّ اللّٰهَ يَجْتَبِيٰ مِنْ رُسُلِهِ مَن يَشَاءُ
 فَاٰمُوْا بِاللّٰهِ وَرُسُلِهِ ۗ وَاِنْ تُوْمِنُوْا
 تَتَّقُوْا فَاٰمُرُكُمْ اَجْرًا عَظِيْمًا ﴿٤٩﴾

① ... تفسیر خازن، پارہ 4، سورہ آل عمران، تحت الآیۃ: 179، جلد: 1، صفحہ: 324۔

(پارہ: 4، سورہ آل عمران: 179) | لاؤ اور پرہیز گاری کرو تو تمہارے لئے بڑا ثواب ہے۔

پیارے اسلامی بھائیو! اس آیت مبارکہ کے تحت مشہور مفسر قرآن حضرت مفتی احمد

یار خان رَحْمَةُ اللهِ عَلَيْه نے جو نکات پیش کئے آئے، ان میں سے کچھ سنتے ہیں: (1): ایک بات یہ معلوم ہوئی کہ حضور صَلَّى اللهُ عَلَيْهِ وَآلِهِ وَسَلَّمَ کے علم غیب پر اعتراض کرنا اور یہ کہنا کہ انہیں فلاں چیز کا علم نہیں تھا، منافقین کا طریقہ ہے (2): مسلمان کا فرض ہے کہ سرکارِ صَلَّی اللهُ عَلَيْهِ وَآلِهِ وَسَلَّمَ کے سارے اوصافِ حمیدہ کو بغیر بحث کے مان لے (3): ربِّ کریم نے ہمارے آقا و مولا صَلَّی اللهُ عَلَيْهِ وَآلِهِ وَسَلَّمَ کو قیامت تک کی ہر ہر چیز کا علم عطا فرمایا کیونکہ حضور صَلَّی اللهُ عَلَيْهِ وَآلِهِ وَسَلَّمَ نے ارشاد فرمایا کہ جو چاہو وہ پوچھو! اور یہ بات وہی کہہ سکتا ہے کہ جس کا علم مکمل ہو (4): قیامت تک کے ایمان لانے والے، ایمان نہ لانے والے اور منافق سب حضور صَلَّی اللهُ عَلَيْهِ وَآلِهِ وَسَلَّمَ کے علم میں ہیں۔ (1)

ایامِ اہلسنت، عاشقِ ماہِ رسالت، ایامِ احمد رضا خان رَحْمَةُ اللهِ عَلَيْه اپنے نعتیہ دیوان حدائق

بخشش میں لکھتے ہیں:

کہنا نہ کہنے والے تھے جب سے تو اطلاع | مولیٰ کو قول و قائل و ہر خشک و تر کی ہے
اُن پر کتاب اتری بَیِّنَاتٍ لِّكُلِّ شَیْءٍ | تفصیل جس میں ماعبر و ماعبر کی ہے (2)

وضاحت: یعنی ہمارے آقا صَلَّی اللهُ عَلَيْهِ وَآلِهِ وَسَلَّمَ کی شان یہ ہے کہ بات کرنے والے نے بات نہیں کی تھی مگر آقا کریم صَلَّی اللهُ عَلَيْهِ وَآلِهِ وَسَلَّمَ کو اس بات کی بھی پہلے سے خبر تھی اور بات

① ... شان حبیب الرحمن، صفحہ: 54 تا 55۔

② ... حدائق بخشش، صفحہ: 213۔

کرنے والے سے بھی واقف تھے، آپ کی شان یہ ہے کہ کائنات کے ہر خشک و تر کو جانتے ہیں۔ اور اللہ پاک نے انہیں قرآن پاک کی صورت میں ایسی عظیم کتاب عطا فرمائی ہے کہ جس میں ہر شے کا واضح بیان موجود ہے۔

حضور صَلَّی اللہُ عَلَیْہِ وَاٰلِہٖ وَسَلَّم کا حکم ماننا فرض ہے

پیارے اسلامی بھائیو! اہل مدینہ پہاڑ سے آنے والے پانی سے باغوں میں آبپاشی کرتے تھے۔ وہاں ایک انصاری کا حضرت زبیر رَضِيَ اللهُ عَنْهُ سے جھگڑا ہوا کہ کون پہلے اپنے کھیت کو پانی دے گا۔ یہ معاملہ حبیبِ کریم صَلَّی اللہُ عَلَیْہِ وَاٰلِہٖ وَسَلَّم کے حضور پیش کیا گیا۔ سرکارِ مدینہ صَلَّی اللہُ عَلَیْہِ وَاٰلِہٖ وَسَلَّم نے ارشاد فرمایا: اے زبیر! تم اپنے باغ کو پانی دے کر اپنے پڑوسی کی طرف پانی چھوڑ دو۔ حضرت زبیر رَضِيَ اللهُ عَنْهُ کو پہلے پانی کی اجازت اس لئے دی گئی کہ ان کا کھیت پہلے آتا تھا، اس کے باوجود سرکارِ دو عالم صَلَّی اللہُ عَلَیْہِ وَاٰلِہٖ وَسَلَّم نے انصاری کے ساتھ بھی احسان کرنے کا فرما دیا، لیکن مجموعی فیصلہ انصاری کو ناگوار گزرا اور اس کی زبان سے یہ کلمہ نکلا کہ زبیر آپ کے پھوپھی زاد بھائی ہیں۔ باوجود اس کے کہ فیصلے میں حضرت زبیر رَضِيَ اللهُ عَنْهُ کو انصاری کے ساتھ احسان کی ہدایت فرمائی گئی تھی، لیکن انصاری نے اس کی قدر نہ کی تو حضور صَلَّی اللہُ عَلَیْہِ وَاٰلِہٖ وَسَلَّم نے حضرت زبیر رَضِيَ اللهُ عَنْهُ کو حکم دیا کہ اپنے باغ کو سیراب کر کے پانی روک لو۔ اس پر یہ آیت نازل ہوئی۔ (1) اللہ پاک ارشاد فرماتا ہے:

فَلَا ذَرَارٍ لَّكَ لَا يَجِدُ وَاقٍ اَنْفُسِهِمْ حَرَجًا
 رِبِّهِمْ شَمًّا لَّا يَجِدُ وَاقٍ اَنْفُسِهِمْ حَرَجًا
 ترجمہ کنزالایمان: تو اے محبوب تمہارے
 رب کی قسم وہ مسلمان نہ ہوں گے جب تک اپنے

1... بخاری، کتاب الصلح، باب اذا اشار الامام بالصلح، صفحہ: 698، حدیث: 2708۔

آپس کے جھگڑے میں تمہیں حاکم نہ بنائیں پھر جو کچھ تم حکم فرما دو اپنے دلوں میں اس سے رکاوٹ نہ پائیں اور جی سے مان لیں۔

مَبَاقَصَيْتٍ وَيُسَلِّمُوا تَسْلِيمًا ﴿١٥﴾
(پارہ 5، سورہ نساء: 65)

اس آیت مبارکہ کے تحت تفسیر صراطِ الجحان میں ہے کہ: (1) اللہ پاک نے اپنے رب ہونے کی نسبت اپنے حبیب صَلَّى اللهُ عَلَيْهِ وَسَلَّمَ کی طرف فرمائی اور فرمایا: اے حبیب! تیرے رب کی قسم۔ یہ نبی کریم صَلَّى اللهُ عَلَيْهِ وَسَلَّمَ کی عظیم شان ہے کہ اللہ پاک اپنی پہچان اپنے حبیب صَلَّى اللهُ عَلَيْهِ وَسَلَّمَ کے ذریعے سے کرواتا ہے (2) اللہ پاک نے حضور پر نور صَلَّى اللهُ عَلَيْهِ وَسَلَّمَ کا حکم ماننا فرض قرار دیا اور اس بات کو اپنے رب ہونے کی قسم کے ساتھ پختہ کیا (3) اللہ پاک نے حضور اکرم صَلَّى اللهُ عَلَيْهِ وَسَلَّمَ کا حکم ماننے سے انکار کرنے والے کو کافر قرار دیا (4) رسول کریم صَلَّى اللهُ عَلَيْهِ وَسَلَّمَ کا حکم دل و جان سے ماننا ضروری ہے اور اس کے بارے میں دل میں بھی کوئی رکاوٹ نہیں ہونی چاہیے۔ اسی لئے آیت کے آخر میں فرمایا کہ پھر اپنے دلوں میں آپ صَلَّى اللهُ عَلَيْهِ وَسَلَّمَ کے حکم کے متعلق کوئی رکاوٹ نہ پائیں اور دل و جان سے تسلیم کر لیں (5) اس سے یہ بھی معلوم ہوا کہ اسلامی احکام کا ماننا فرض ہے اور ان کو نہ ماننا کفر ہے نیز ان پر اعتراض کرنا، ان کا مذاق اڑانا کفر ہے۔ (1)

میں تو مالک ہی کہوں گا کہ ہوما ملک کے حبیب | یعنی محبوب و محبت میں نہیں میرا تیرا (2)
وضاحت: یعنی ہمارے آقا صَلَّى اللهُ عَلَيْهِ وَسَلَّمَ چونکہ تمام جہان کے خالق و مالک کے حبیب

① ... تفسیر صراطِ الجحان، پارہ 5، سورہ نساء، تحت الآیة: 65، جلد: 2، صفحہ: 239 تا 240۔

② ... حدائقِ بخشش، صفحہ: 16۔

ہیں، یوں آپ تمام جہان کے مالک ہوئے۔ کیونکہ محب کی ہر شے محبوب کی ہی ہوتی ہے۔

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

خُد اچا ہتا ہے رضائے محمد

پیارے اسلامی بھائیو! تفسیر صراطِ الجنان میں ہے کہ جب حضور اقدس صَلَّی اللّٰهُ عَلَیْہِ وَاٰلِہٖ وَسَلَّمَ مدینہ منورہ میں تشریف لائے تو انہیں بیت المقدس کی طرف منہ کر کے نماز پڑھنے کا حکم دیا گیا اور نبی کریم صَلَّی اللّٰهُ عَلَیْہِ وَاٰلِہٖ وَسَلَّمَ نے اللہ پاک کے حکم کی پیروی کرتے ہوئے اسی طرف منہ کر کے نمازیں ادا کرنا شروع کر دیں۔ البتہ حضور پُر نور صَلَّی اللّٰهُ عَلَیْہِ وَاٰلِہٖ وَسَلَّمَ کے قلبِ اطہر کی خواہش یہ تھی کہ خانہ کعبہ کو مسلمانوں کا قبلہ بنا دیا جائے۔ چنانچہ ایک دن نماز کی حالت میں حضور اقدس صَلَّی اللّٰهُ عَلَیْہِ وَاٰلِہٖ وَسَلَّمَ اس امید میں بار بار آسمان کی طرف دیکھ رہے تھے کہ قبلہ کی تبدیلی کا حکم آجائے، اس پر نماز کے دوران یہ آیت کریمہ نازل ہوئی جس میں حضور انور صَلَّی اللّٰهُ عَلَیْہِ وَاٰلِہٖ وَسَلَّمَ کی رضا کو رضائے الہی قرار دیتے ہوئے اور آپ صَلَّی اللّٰهُ عَلَیْہِ وَاٰلِہٖ وَسَلَّمَ کے چہرہ انور کے حسین انداز کو قرآن میں بیان کرتے ہوئے آپ صَلَّی اللّٰهُ عَلَیْہِ وَاٰلِہٖ وَسَلَّمَ کی خواہش اور خوشی کے مطابق خانہ کعبہ کو قبلہ بنا دیا گیا۔ چنانچہ آپ صَلَّی اللّٰهُ عَلَیْہِ وَاٰلِہٖ وَسَلَّمَ نماز ہی میں خانہ کعبہ کی طرف پھر گئے، مسلمانوں نے بھی آپ صَلَّی اللّٰهُ عَلَیْہِ وَاٰلِہٖ وَسَلَّمَ کے ساتھ اسی طرف رُخ کیا اور ظہر کی دو رکعتیں بیت المقدس کی طرف ہوئیں اور دو رکعتیں خانہ کعبہ کی طرف منہ کر کے ادا کی گئیں۔⁽¹⁾ وہ آیت کریمہ جو نازل ہوئی وہ یہ ہے:

قَدْ رَأَى تَقَلُّبَ وَجْهِكَ فِي السَّمَاءِ فَلَوِ لَبِئْتَكَ | تَرْجَمَةُ كُنُزِ الْاَيَانَ: ہم دیکھ رہے ہیں بار بار تمہارا

① ... تفسیر صراطِ الجنان، پارہ، 2، سورہ بقرہ، تحت الآیۃ: 144، جلد: 1، صفحہ: 233۔

آسمان کی طرف منہ کرنا تو ضرور ہم تمہیں پھیر دیں گے اس قبلہ کی طرف جس میں تمہاری خوشی ہے ابھی اپنا منہ پھیر دو مسجد حرام کی طرف اور اسے مسلمانو تم جہاں کہیں ہو اپنا منہ اسی کی طرف کرو۔

قِبْلَةً تَرْضَاهَا فَوَلِّ وَجْهَكَ شَطْرَ الْمَسْجِدِ
الْحَرَامِ ۗ وَحَيْثُ مَا كُنْتُمْ فَوَلُّوْا وُجُوْهُكُمْ
شَطْرًا ۗ

(پارہ: 2، سورہ بقرہ: 144)

مفتی احمد یار خان نعیمی رَحْمَةُ اللهِ عَلَيْهِ نے اس آیت کریمہ کے تحت جو نکات بیان فرمائے ہیں، آئیے ان میں سے کچھ سنتے ہیں: (1): اس واقعے سے معلوم ہوتا ہے کہ تمام لوگ قانون کے پابند ہوتے ہیں اور قانون مرضی محبوب کا منتظر ہے (2): کعبہ کو جو یہ عزت ملی کہ تمام اولیاء، غوث و قطب اس کی طرف گردنیں جھکاویں یہ محبوب کے صدقہ سے ملی، ان کی مرضی نے کعبہ کو قیامت تک کے لئے قبلہ بنا دیا۔ (1)

آپ کا چاہا رب کا چاہا | آپ کا چاہا رب کا چاہا
رب سے ایسی چاہت والے | تم پر لاکھوں سلام (2)
صَلُّوْا عَلَی الْحَبِیْبِ! | صَلَّى اللهُ عَلَی مُحَمَّدٍ

ساری کثرت پاتے یہ ہیں

پیارے اسلامی بھائیو! اس میں شک نہیں کہ اگر قرآن کریم کو بنظر ایمان دیکھا جائے تو پورا قرآن حضور صَلَّى اللهُ عَلَيْهِ وَآلِهِ وَسَلَّمَ کی نعت ہے۔ آئیے! اس کی مزید کچھ جھلکیاں ملاحظہ کرتے ہیں۔

اللہ پاک پارہ 30 سورہ کوثر آیت نمبر 1 میں یوں ارشاد فرماتا ہے:

①... شانِ حبیب الرحمن، صفحہ: 42۔

②... سامانِ بخشش، صفحہ: 89۔

إِنَّا آعْطَيْنَاكَ الْكَوْثَرَ ۝

تَرْجَمَةٌ كُنْزُ الْإِيمَانِ: اے محبوب بے شک ہم نے

تمہیں بے شمار خوبیاں عطا فرمائیں۔ (پارہ: 30، سورہ کوثر: 1)

حضرت علامہ مولانا مفتی محمد نعیم الدین مراد آبادی رَحْمَةُ اللهِ عَلَيْهِ اس آیتِ کریمہ کے تحت فرماتے ہیں: اے محبوب بے شک ہم نے تمہیں بے شمار خوبیاں عطا فرمائیں اور فضائلِ کثیرہ عنایت کر کے تمام خَلْق پر تمہیں افضل کیا، حُسنِ ظاہر بھی دیا، حُسنِ باطن بھی عطا فرمایا، نسبِ عالی بھی دیا، نبوت کا اعلیٰ مرتبہ بھی، کتاب بھی عطا فرمائی اور، حکمت بھی، سب سے زیادہ علم بھی دیا اور سب سے پہلے شفاعت کرنے کا اختیار بھی، حوضِ کوثر جیسی عظیم نعمت بھی دی اور مقامِ محمود بھی، کثرتِ اُمت بھی آپ کا حصہ ہے اور دُشمنانِ اسلام پر غلبہ بھی آپ کو عطا کیا کثرت کے ساتھ فتوحات بھی آپ کے لئے ہیں اور بے شمار نعمتیں اور فضیلتیں آپ کو ایسی عطا فرمائی جن کی انتہاء نہیں۔⁽¹⁾ اسی بات کی طرف اشارہ کرتے ہوئے امامِ اہلسنت، امام احمد رضا خان رَحْمَةُ اللهِ عَلَيْهِ فرماتے ہیں:

رَبِّ هَيْ مَعْطَىٰ يَهْ يَهْنَ قَائِمٌ رِزْقِ اُسْ كَا هَيْ كَهْلَاتِي يَهْ يَهْنَ
اِنَّا آعْطَيْنَاكَ الْكَوْثَرَ سَارِي كَثْرَتِ پَاتِي يَهْ يَهْنَ⁽²⁾

صَلُّوا عَلَيَّ الْحَبِيبِ! صَلَّى اللهُ عَلَيَّ مُحَمَّدٍ

حوضِ کوثر کس کو نصیب ہوگا؟

سُبْحَانَ اللهِ! ہمارے آقا، مکی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ کو بہت کچھ عطا کیا گیا

① ... خزائن العرفان، صفحہ: 1122 خلاصہ۔

② ... الاستمداد، صفحہ: 6۔

اور بہت کچھ عطا کیا جائے گا۔ آئیے سنتے ہیں حوضِ کوثر کیا ہے! اللہ پاک نے ہمارے پیارے نبی صَلَّی اللہُ عَلَیْہِ وَاٰلِہٖ وَسَلَّم کو ایک حوض عطا فرمایا ہے جس کا پانی دودھ سے زیادہ سفید، شہد سے زیادہ شیریں یعنی میٹھا، مُشک سے زیادہ خوشبودار ہے۔ جو ایک مرتبہ پیئے گا پھر کبھی پیاسا نہ ہو گا۔ حضورِ اکرم، نورِ مجسم صَلَّی اللہُ عَلَیْہِ وَاٰلِہٖ وَسَلَّم اس سے اپنی اُمت کو سیراب فرمائیں گے۔ (1)

قیامت کے دن جب نفسا نفسی کا عالم ہو گا اور گرمی کی شدت سے لوگوں کی زبانیں سُوکھ کر کاٹا بن چکی ہوں گی ایسے وقت میں وہ لوگ خوش نصیب ہوں گے جنہیں اللہ پاک اپنے محبوب صَلَّی اللہُ عَلَیْہِ وَاٰلِہٖ وَسَلَّم کے حوضِ کوثر سے سیراب کرے گا۔ روایات میں ایسی نیکیوں کا بیان موجود ہے جن کی برکت سے جامِ کوثر نصیب ہو گا، ان روایات کا خلاصہ یہ ہے کہ * آپ کوثر اُس کو نصیب ہو گا جو رُوِ دِ پاک کی کثرت کرنے والا ہو گا * آپ کوثر اُس کو نصیب ہو گا جو روزے دار کو کھانا کھلانے والا ہو گا * آپ کوثر اُس کو نصیب ہو گا جو غیر ضروری گفتگو سے بچتا ہو گا * آپ کوثر اُس کو نصیب ہو گا جو راہِ خدا کے مسافروں کو پانی پلانے والا ہو گا۔ (2)

ٹھنڈا ٹھنڈا | میٹھا | پیتے ہم میں پلاتے یہ ہیں (3)
 صَلَّوْا عَلَی الْحَبِیْب! | صَلَّی اللہُ عَلَی مُحَمَّد

①... کتاب العقائد، صفحہ: 36-

②... ماہنامہ فیضانِ مدینہ صفر المظفر 1441ھ، صفحہ: 21-

③... الاستمداد، صفحہ: 7-

تیرے چہرہ نورِ فزا کی قسم

پیارے اسلامی بھائیو! رب کریم نے اپنے پاکیزہ کلام میں اپنے محبوب کی طرح طرح سے تعریف بیان فرمائی * کہیں تو کئی کئی آیات میں حضورِ انور، شافعِ محشر صَلَّی اللہُ عَلَیْہِ وَاٰلِہٖ وَسَلَّمَ کی نعت موجود ہے * تو کہیں پوری پوری سورت ہی محبوب صَلَّی اللہُ عَلَیْہِ وَاٰلِہٖ وَسَلَّمَ کے اوصاف بیان کرتی نظر آتی ہے * کہیں محبوب کے قدموں کو لگنے والی خاک کی قسم بیان فرمائی ہے * تو کہیں محبوب کے مبارک شہر کی قسم بیان فرمائی ہے * کہیں محبوب سے نسبت رکھنے والی چیزوں کی عظمت و رفعت کو بیان فرمایا ہے * تو کہیں محبوب کے مبارک چہرے کی قسم بیان فرمائی * کہیں محبوب کی رات کی تاریکی میں عبادت کرنے کو بیان فرمایا * تو کہیں محبوب کے خُلُقِ عظیم کو بیان فرمایا ہے * کہیں اپنے محبوب کی تعظیم کے بارے میں ایمان والوں کو بتایا * تو کہیں اپنی اطاعت کے ساتھ ساتھ اپنے محبوب کی اطاعت کو لازم قرار دیا * کہیں محبوب کی سیاہ زلفوں کا تذکرہ فرمایا تو کہیں محبوب کے معراج پر جانے کو بیان فرمایا * کہیں حضور کے مومنوں پر رُوف و رحیم ہونے کو بیان فرمایا * تو کہیں اپنی محبت کا معیار اپنے محبوب کی اتباع کو قرار دیا، اَلْعَرْضُ سارا قرآن حضور کی نعت ہے۔

سورۃُ الصُّحٰی ہی کو دیکھ لیجئے، یہ مکمل سورت ہی حضور عَلَیْہِ الصَّلٰوۃُ وَاٰلِہٖ وَسَلَّمَ کی تعریف پر مشتمل ہے، بالخصوص اس کی ابتدائی 2 آیات میں تو بڑے ہی نرالے انداز میں مُصطفیٰ کریم، رُوفِ رحیم صَلَّی اللہُ عَلَیْہِ وَاٰلِہٖ وَسَلَّمَ کے مبارک چہرے کو چاشت کے ساتھ اور مبارک زلفوں کو رات کی تاریکی سے تشبیہ دی گئی ہے۔ چنانچہ رب کریم ارشاد فرماتا ہے:

وَالصُّحَىٰ ۝ وَالْبَيْلُ إِذَا سَجَىٰ ۝^۲ | تَرْجَمَهُ كَنُزَ الْأَيَّانِ: چاشت کی قسم اور رات کی

(پارہ: 30، سورۃ وَالصُّحَىٰ: 2 تا 1)

جب پردہ ڈالے۔

ان آیات میں چاشت اور رات کی تاریکی سے کیا مراد ہے، اس بارے میں مفسرین اور علمائے کرام کے مختلف اقوال ہیں۔ حضرت امام فخر الدین رازی رَحْمَةُ اللهِ عَلَيْهِ تَفْسِيرُ كَبِيرٌ میں فرماتے ہیں: **وَالصُّحَىٰ** سے مراد ہے مُصْطَفَىٰ عَلَيْهِ الصَّلَاةُ وَالسَّلَامُ کے روشن چہرے کی قسم اور **وَالْبَيْلُ** سے مراد ہے آپ عَلَيْهِ السَّلَامُ کی سیاہ زلفوں کی قسم۔⁽⁴⁾

پیارے اسلامی بھائیو! غور کیجیے! اللہ پاک نے کیسے پیارے انداز میں اپنے پیارے محبوب صَلَّی اللهُ عَلَيْهِ وَآلِهِ وَسَلَّمَ کے روشن چہرے اور خوبصورت زلفوں کی قسم بیان فرمائی، صرف یہی نہیں بلکہ اللہ پاک نے قرآن کریم میں اپنے محبوب صَلَّی اللهُ عَلَيْهِ وَآلِهِ وَسَلَّمَ کی اداؤں اور آپ سے تعلق رکھنے والی مختلف چیزوں کی قسم بھی یاد فرمائی ہے۔ آئیے! ملاحظہ کیجئے۔

اللہ پاک نے اپنے محبوبِ کریم، صاحبِ خُلُقِ عَظِيمٍ صَلَّی اللهُ عَلَيْهِ وَآلِهِ وَسَلَّمَ کی مُبَارَكِ گفتگو کی قسم یاد فرماتے ہوئے ارشاد فرمایا:

وَقِيلَ يَا رَبِّ إِنَّ هَؤُلَاءِ قَوْمٌ لَّا يُؤْمِنُونَ ۝^{۳۱} | تَرْجَمَهُ كَنُزَ الْأَيَّانِ: مجھے رسول کے اس کہنے کی قسم

(پارہ: 25، سورۃ زخرف: 88)

کہ اے میرے رب یہ لوگ ایمان نہیں لاتے۔

اللہ پاک نے اپنے محبوبِ کریم صَلَّی اللهُ عَلَيْهِ وَآلِهِ وَسَلَّمَ کی مبارک عمر کی قسم یاد فرماتے ہوئے ارشاد فرمایا:

لَعَمْرُكَ إِنَّهُمْ لَفِي سَكْرَتِهِمْ يَعْمَهُونَ ۝^{۴۱} | تَرْجَمَهُ كَنُزَ الْأَيَّانِ: اے محبوب تمہاری جان کی

① ... تفسیر کبیر، پارہ، 30، سورۃ وَالصُّحَىٰ، تحت الآیة: 1 تا 2، جلد: 11، صفحہ: 191۔

قسم بے شک وہ اپنے نشہ میں بھٹک رہے ہیں۔ (پارہ: 14، سورہ: ہجر: 72) | قسم بے شک وہ اپنے نشہ میں بھٹک رہے ہیں۔
اللہ پاک نے اپنے محبوبِ کریم صَلَّی اللہُ عَلَیْہِ وَاٰلِہٖ وَسَلَّم کے مقدس شہر کی قسم یاد فرمائی
اور ارشاد فرمایا:

لَا اُقْسِمُ بِهَذَا النَّبِکِی (پارہ: 30، سورہ: بلد: 1) | تَرَجِمَهُ کُنْزُ الْاِیْمَانِ: مجھے اس شہر کی قسم۔
اللہ پاک نے نبی بے مثال، سیدہ آمنہ کے لال صَلَّی اللہُ عَلَیْہِ وَاٰلِہٖ وَسَلَّم کے زمانہ مبارک
کی قسم یاد فرماتے ہوئے ارشاد فرمایا:

وَالْعَصْرِ (پارہ: 30، سورہ: عصر: 1) | تَرَجِمَهُ کُنْزُ الْاِیْمَانِ: اس زمانہ محبوب کی قسم۔
سرکارِ اعلیٰ حضرت مولانا شاہ امام احمد رضا خان رَحْمَةُ اللہِ عَلَیْہِ اسی طرف اشارہ کرتے
ہوئے فرماتے ہیں:

ہے کلامِ الہی میں شمس و ضحیٰ | تَرے چہرہ نور فزا کی قسم
قسم شبِ تار میں راز یہ تھا کہ | حبیب کی زلفِ دو تا کی قسم (1)
وضاحت: اے میرے آقا صَلَّی اللہُ عَلَیْہِ وَاٰلِہٖ وَسَلَّم! قرآنِ مجید میں **شمس و ضحیٰ** فرما کر اللہ
پاک نے آپ صَلَّی اللہُ عَلَیْہِ وَاٰلِہٖ وَسَلَّم کے چہرہ انور کی قسم یاد فرمائی ہے اور **وَاللَّیْلِ** فرما کر آپ صَلَّی اللہُ
عَلَیْہِ وَاٰلِہٖ وَسَلَّم کی خم دار سیاہ زلفوں کی قسم یاد فرمائی ہے۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد

پیارے اسلامی بھائیو! دنیا کا دستور ہے کہ بادشاہ جب اپنے درباریوں میں سے کسی کو
اپنی عنایتوں سے مخصوص کرتے ہیں تو اسے ایسے خاص انعامات عطا کرتے ہیں، جس سے

①... حدائقِ بخشش، صفحہ: 80۔

اس کی قدر و منزلت ہر شخص پر ظاہر ہو جائے اور وہ دوسروں سے بالکل ہی ممتاز ہو جائے اور وہ کمالات اور مراتب جو کسی اور کو بھی ملے ہوئے ہوں تو بادشاہ اپنے خاص اور چُنے ہوئے درباریوں کو وہ دینے کے ساتھ دیگر بھی کئی بہتر مرتبوں سے سرفراز کرتا ہے، اسی طرح بادشاہِ حقیقی یعنی اللہ پاک نے ہمارے پیارے نبی، مکی مدنی، محمد عربی صَلَّی اللہُ عَلَیْہِ وَاٰلِہٖ وَسَلَّم کو تمام مخلوق سے زیادہ انعامات دے کر اپنی خاص مہربانیوں سے مشرف کیا اور قرآنِ کریم میں ربِّ کریم نے مختلف مقامات پر مختلف القابات کے ساتھ اپنے حبیب، حبیبِ لیبِ صَلَّی اللہُ عَلَیْہِ وَاٰلِہٖ وَسَلَّم کی تعریف فرمائی ہے، چنانچہ

❖ سورہ فتح آیت نمبر 29 میں آپ صَلَّی اللہُ عَلَیْہِ وَاٰلِہٖ وَسَلَّم کو **مُحَمَّدٌ رَّسُولُ اللّٰہِ** فرمایا
 ❖ تو سورہ الِعَمْرَانِ آیت نمبر 33 میں آپ عَلَیْہِ السَّلَام کو **مُصْطَفٰی** قرار دیا گیا ❖ سورہ الِ
 عَمْرَانِ آیت نمبر 179 میں **مُجْتَبٰی** فرمایا ❖ تو سورہ جن آیت نمبر 27 میں آپ کو **مَرْتَضٰی** کے
 لقب سے یاد کیا گیا ❖ سورہ بَنی اسرائیل آیت نمبر 1 میں **عَبْدِ کَاطِل** ❖ تو سورہ مَائِدَہ آیت
 نمبر 15 میں آپ کو **نور** فرمایا گیا ❖ سورہ نِسَاء آیت نمبر 174 میں **بُرْہَانَ** یعنی واضح
 دلیل ❖ تو سورہ اَحْزَابِ آیت نمبر 40 میں آپ عَلَیْہِ السَّلَام کو **خَاتَمَ النَّبِیِّیْنَ** فرمایا گیا
 ❖ سورہ اَحْزَابِ آیت نمبر 45 میں شاہد یعنی حاضر و ناظر، سراپ مجتبیٰ یعنی چمکتا ہوا سورج
 اور **دَاعِیَ اِلَی اللّٰہِ** یعنی اللہ پاک کی طرف بلانے والا فرمایا گیا ❖ سورہ یٰس آیت نمبر 1 میں
 آپ صَلَّی اللہُ عَلَیْہِ وَاٰلِہٖ وَسَلَّم کو **یٰس** ❖ تو سورہ طہ آیت نمبر 1 میں **طہ** فرمایا گیا ❖ سورہ بقرہ
 آیت نمبر 119 میں **بشیر** یعنی خوشخبری سنانے والا اور **نذیر** یعنی ڈر سنانے والا فرمایا گیا

ہے * سورہ مُزَّمِّل آیت نمبر 1 میں آپ عَلَيْهِ الصَّلَاةُ وَالسَّلَامُ کو **مُرَّمَّل** * تو سورہ مُدَّثِّر آیت نمبر 1 میں **مُدَّثِّر** فرمایا گیا ہے * سورہ اِلِ عَمْرَان آیت نمبر 164 میں اللہ پاک نے آپ عَلَيْهِ الصَّلَاةُ وَالسَّلَامُ کو مومنوں پر اپنا احسان قرار دیا * تو سورہ انبیاء آیت نمبر 160 میں آپ عَلَيْهِ الصَّلَاةُ وَالسَّلَامُ کو تمام عالمین کیلئے رَحْمَت قرار دیا * سورہ قلم آیت نمبر 4 میں آپ کو صاحبِ خُلُقٍ عَظِيمٍ فرمایا * تو سورہ بَنِي إِسْرَائِيل آیت نمبر 1 میں صاحبِ معراج فرمایا گیا * سورہ بَقَرَة آیت نمبر 33 میں دُعَاءِ اِبْرَاهِيمِ * تو سورہ صَف آیت نمبر 6 میں بشارتِ عیسیٰ فرمایا گیا * سورہ کُوثر آیت نمبر 1 میں صاحبِ کُوثر * تو سورہ بَنِي إِسْرَائِيل آیت نمبر 79 میں صاحبِ مقام محمود قرار دیا گیا۔ اعلیٰ حضرت، امامِ اہلسنت رَحْمَةُ اللهِ عَلَيْهِ كَيَا هِي خُوب فَرَمَاتِي هِي:

اللہ کی سر تا بقدم شان ہیں یہ | اِن سَا نَهِيں اِنْسَان وَه اِنْسَان يِيں يِه
قرآن تو ایمان بتاتا ہے انہیں | اور ایمان يِه کہتا ہے مری جان يِيں يِه (4)

صَلُّوْا عَلَي الْحَبِيْب! صَلَّيْ اللهُ عَلَي مُحَمَّد

قرآن اور مدحتِ مصطفیٰ

پیارے اسلامی بھائیو! سنا آپ نے کہ قرآنِ کریم میں خود ربِ کریم اپنے محبوب کی تعریف فرما رہا ہے، اپنے محبوب کے اوصاف، شان و عظمت اور خصوصیات کو اپنے پاکیزہ کلام میں بیان فرما رہا ہے۔

اے عاشقانِ رسول! جن کی تعریف خود اُن کا رب فرمائے تو کسی انسان کے بس کی

①... حدائقِ بخشش، صفحہ: 238۔

بات نہیں کہ اللہ پاک کے محبوب صَلَّی اللہُ عَلَیْہِ وَاٰلِہٖ وَسَلَّمَ کی تعریف کا حق ادا کر سکے۔ اعلیٰ حضرت نے کیا خوب فرمایا:

اے رضاؑ خود صاحبِ قرآن ہے مداحِ حضور | تجھ سے کب ممکن ہے پھر مدحت رسول اللہ کی (4)

وضاحت: اس شعر میں اعلیٰ حضرت اپنی ذات کو مخاطب کرتے ہوئے کہتے ہیں کہ اے احمد رضا! تو جتنی بھی اپنے آقا کی تعریف کر لے، لیکن تجھ سے اس کا حق ادا نہیں ہو سکتا۔ کیونکہ ان کا رب ہی ان کی تعریف فرماتا ہے تو اور کوئی کس طرح ان کی شان خوانی کا حق ادا کر سکتا ہے۔

پیارے اسلامی بھائیو! یقیناً ہمارے پیارے آقا صَلَّی اللہُ عَلَیْہِ وَاٰلِہٖ وَسَلَّمَ کی شان تو بے مثال ہے، یقیناً جس ذاتِ بابرکات پر اللہ پاک کا فضلِ عظیم ہو ان کی فضیلت کون شہار کر سکتا ہے؟

حضرت امام قاضی عیاض مالکی رَحْمَةُ اللہِ عَلَیْہِ شفاء شریف میں لکھتے ہیں: **حَارَتِ الْعُقُولِ فِي تَقْدِيرِ فَضْلِهِ عَلَيْهِ وَخَرَسَتِ الْأَلْسُنُ**، یعنی اللہ پاک کا جو فضل حضور عَلَیْہِ وَسَلَّمَ پر ہے، اس کا اندازہ کرنے سے عقلیں حیران ہیں اور زبانیں عاجز ہیں۔ (2)

اعلیٰ حضرت امام اہلسنت امام احمد رضا خان رَحْمَةُ اللہِ عَلَیْہِ فرماتے ہیں:

سَرَّوْرَ کہوں کہ مالک و مولیٰ کہوں تجھے | باغِ غلیل کا گلِ زیبا کہوں تجھے
تیرے تو وصفِ عیبِ تناہی سے ہیں بَرِّی | حیراں ہوں میرے شاہ میں کیا کیا کہوں تجھے
کہہ لے گی سب کچھ اُن کے ثنا خواں کی خاموشی | چُپ ہو رہا ہے کہہ کے میں کیا کیا کہوں تجھے
لیکن رضا نے ختم سخن اس پہ کر دیا | خالق کا بندہ خلق کا آقا کہوں تجھے (3)

- ① ... حدائقِ بخشش، صفحہ: 153۔
- ② ... الشفاء تعریفِ حقوقِ المصطفیٰ، جلد: 1، صفحہ: 103۔
- ③ ... حدائقِ بخشش، صفحہ: 174 تا 175۔

صَلَّى اللهُ عَلَى مُحَمَّدٍ

صَلُّوْا عَلَيَّ الْحَبِيْب!

اللہ پاک ہمیں نبی پاک صَلَّى اللهُ عَلَيْهِ وَآلِهِ وَسَلَّمَ کی سچی محبت عطا فرمائے۔ امینِ بجاہِ خاتَمِ النَّبِيِّنَّ صَلَّى اللهُ عَلَيْهِ وَآلِهِ وَسَلَّمَ۔

پیارے اسلامی بھائیو! بیان کو اختتام کی طرف لاتے ہوئے سنت کی فضیلت اور چند آدابِ زندگی بیان کرنے کی سعادت حاصل کرتا ہوں۔ تاجدارِ رسالت، شہنشاہِ نبوت صَلَّى اللهُ عَلَيْهِ وَآلِهِ وَسَلَّمَ نے فرمایا: **مَنْ أَحَبَّ سُنَّتِي فَقَدْ أَحَبَّنِي وَمَنْ أَحَبَّنِي كَانَ مَعِي فِي الْجَنَّةِ** جس نے میری سنت سے محبت کی اس نے مجھ سے محبت کی اور جس نے مجھ سے محبت کی وہ جنت میں میرے ساتھ ہوگا۔⁽¹⁾

سینہ تیری سنت کا مدینہ بنے آقا! | جنت میں پڑوسی مجھے تم اپنا بنانا
پانی کے اسراف سے بچنے کے متعلق چند مدنی پھول

2 فرمینِ آخری نبی، رسولِ ہاشمی صَلَّى اللهُ عَلَيْهِ وَآلِهِ وَسَلَّمَ: 1 آقا عَلَيْهِ الصَّلَاةُ وَالسَّلَامُ نے ایک شخص کو وضو کرتے دیکھا، فرمایا: اسراف نہ کر اسراف نہ کر۔⁽²⁾ وضو میں بہت سا پانی بہانے میں کچھ خیر (بھلائی) نہیں اور یہ کام شیطان کی طرف سے ہے⁽³⁾

پیارے اسلامی بھائیو! اگر وقف کے پانی سے وضو کیا تو زیادہ خرچ کرنا بالاتفاق حرام ہے * بعض لوگ چلو لینے میں پانی ایسا ڈالتے ہیں کہ ابل جاتا ہے حالانکہ جو گر ابریکار گیا اس سے احتیاط چاہئے *⁽⁴⁾ آج تک جتنا بھی ناجائز اسراف کیا ہے، اُس سے توبہ کر کے آئندہ

① ... مشکوٰۃ، ایمان کی کتاب، کتاب و سنت کو مضبوط تھامنے کا باب، جلد: 1، صفحہ: 55، حدیث: 175۔

② ... سنن ابن ماجہ، کتاب الطہارۃ و سننھا، باب ماجاء فی المقصد فی الوضوء، صفحہ: 79، حدیث: 424۔

③ ... کنز العمال، جلد: 9، صفحہ: 144، حدیث: 26255۔

④ ... وضو کا طریقہ، صفحہ: 42۔

بچنے کی بھرپور کوشش شروع کیجئے * وضو کرتے وقت نل احتیاط سے کھولنے، دورانِ وضو ممکنہ صورت میں ایک ہاتھ نل کے دستے پر رکھئے اور ضرورت پوری ہونے پر بار بار نل بند کرتے رہیں * مسواک، گلی، غرغہ، ناک کی صفائی اور ہاتھ پاؤں کی انگلیوں کا خلال اور مسح کرتے وقت ایک بھی قطرہ نہ ٹپکتا ہو، یوں اچھی طرح نل بند کرنے کی عادت بنائیے * سردیوں میں وضو یا غسل کرنے نیز برتن اور کپڑے وغیرہ دھونے کیلئے گرم پانی کے حُصُول کی خاطر نل کھول کر پائپ میں جمع شدہ ٹھنڈا پانی یوں ہی بہا دینے کے بجائے کسی برتن میں پہلے نکال لینے کی ترکیب بنائیے * نل سے قطرے ٹپکتے رہتے ہوں تو فوراً اسکا حل نکالنے ورنہ پانی ضائع ہوتا رہے گا۔

مختلف سنتیں سیکھنے کے لئے مکتبۃ المدینہ کی بہارِ شریعت جلد: 3 حصہ 16 اور شیخ طریقت، امیر اہل سنت حضرت علامہ مولانا ابو بلال محمد الیاس عطار قادری رضوی دَامَتْ بَرَکَاتُہُمُ الْعَالِیَہ کا 91 صفحات کا رسالہ 550 سنتیں اور آداب خرید فرمائیے اور پڑھیے۔ سنتیں سیکھنے کا ایک ذریعہ دعوتِ اسلامی کے مدنی قافلوں میں عاشقانِ رسول کے ساتھ سنتوں بھر اسفر بھی ہے۔

قرض ہو گا ادا آ کے مانگو دعا | پاؤ گے برکتیں قافلے میں چلو
 قرض کا بار ہو، بے کسی یار ہو | چاہو گر راحتیں قافلے میں چلو
 اللہ پاک ہمیں علم دین سیکھنے کی توفیق عطا فرمائے۔ امین بِجَاہِ حَاتِمِ النَّبِیِّنَ صَلَّی اللہُ

عَلَيْہِ وَالْہِ وَسَلَّمَ۔